

सुरत गुजरात से प्रकाशित, मुंबई, उत्तरप्रदेश, बिहार, राजस्थान, मध्यप्रदेश, उत्तरांचल, उत्तराखंड, दिल्ली, हरियाणा में प्रकाशित

सुरत-गुजरात, संस्करण सोमवार 15 सितंबर 2025 वर्ष-8, अंक-206 पृष्ठ-08 मूल्य-01 रुपये

Website : www.krantisamay.com & epaper.krantisamay.com www.facebook.com/krantisamay1 www.twitter.com/krantisamay1

पहला कॉलम



सुप्रीम कोर्ट ने सभी अदालतों से कहा, सरकारी लापरवाही को अनदेखा नहीं करें

नई दिल्ली। सुप्रीम कोर्ट ने सभी अदालतों को नोटिस देकर कहा कि सरकारी लापरवाही को अनदेखा नहीं किया जाना चाहिए। सुप्रीम कोर्ट ने कहा कि मुकदमों को फाइल करने में अत्यधिक देरी को माफ नहीं करना चाहिए। ऐसा करना अक्षमता को बढ़ावा देना है। जस्टिस जे. बी. पारदीवाला और जस्टिस आर. महदवेन की बेंच ने एक याचिका की सुनवाई के दौरान ये टिप्पणी की है। शीर्ष अदालत ने कहा कि हाई कोर्ट को सरकार की लापरवाही को अनदेखा नहीं किया जाना चाहिए। अगर सरकार देरी से कोई केस फिर खोलना चाहती है, तब कोर्ट को इसकी इजाजत नहीं देनी चाहिए। इससे एक प्राइवेट व्यक्ति पर हमेशा तलवार लटकी रहेगी। कर्नाटक हाई कोर्ट ने राज्य के हाउसिंग बोर्ड को 11 साल की देरी के बाद जमीन विवाद का केस फिर से खोलने की इजाजत दी थी। सुप्रीम कोर्ट ने कर्नाटक हाईकोर्ट के फैसले को न्याय के साथ मजाक बताया। सुप्रीम कोर्ट ने सभी हाई कोर्ट को चेतावनी दी है कि वे सरकार की तरफ से होने वाली अत्यधिक देरी को माफ न करें। सुप्रीम कोर्ट ने इस दलील को खारिज किया, जिसमें कहा गया कि जनहित के कारण देर की नजरअंदाज किया जा सकता है। बेंच ने कहा कि मामला लोगों से जुड़ावा का है, सिर्फ इसलिए देरी को माफ नहीं किया जा सकता।

भले ही गुजरात हिंदी भाषी राज्य नहीं है, फिर भी गुजरात ने हिंदी को अपनाया

5वें अखिल भारतीय राजभाषा सम्मेलन के दौरान बोले शाह



गांधीनगर। गुजरात की राजधानी गांधीनगर में 5वें अखिल भारतीय राजभाषा सम्मेलन के दौरान, केंद्रीय गृह मंत्री अमित शाह ने हिंदी दिवस के महत्व पर जोर दिया। उन्होंने कहा कि यह सम्मेलन एक नया दृष्टिकोण, ऊर्जा और प्रेरणा लेकर आता है। उन्होंने देशभर से आए राजभाषा और भारतीय भाषाओं के विद्वानों का स्वागत किया। पहले यह सम्मेलन हमेशा दिल्ली के विज्ञान भवन में आयोजित होता था, लेकिन पिछले पाँच सालों से इस सम्मेलन को देश के अलग-अलग हिस्सों में आयोजित किया जा रहा है। इस बदलाव से राजभाषा और अन्य भारतीय भाषाओं के बीच आपसी संवाद और आदान-प्रदान को बढ़ावा मिला है। केंद्रीय मंत्री शाह ने कहा कि भले ही गुजरात एक हिंदी भाषी राज्य नहीं है, फिर भी यहाँ हिंदी को हमेशा से अपनाया गया है। उन्होंने दयानंद सरस्वती, महात्मा गांधी और सरदार वल्लभभाई पटेल जैसी महान हस्तियों का उल्लेख किया, जिन्होंने हिंदी के प्रचार-प्रसार में महत्वपूर्ण भूमिका निभाई। गृह मंत्रालय ने सारथी नाम की एक अनुवाद प्रणाली विकसित की है। इस प्रणाली की मदद से हिंदी से भारत की सभी भाषाओं में आसानी से अनुवाद किया जा सकता है। शाह ने घोषणा की कि अब कोई भी सरकार अपनी भाषा में गृह मंत्रालय को पत्र लिख सकती है और मंत्रालय उसी भाषा में जवाब देगा। गुजरात के मुख्यमंत्री भूपेंद्र पटेल ने भी इस मौके पर सभी का स्वागत किया। उन्होंने डिजिटल हिंदी शब्दकोश सिंधु का उल्लेख किया, जिसमें 7 लाख से अधिक शब्द शामिल हैं। उन्होंने कहा कि यह राजभाषा विभाग द्वारा अमित शाह के मार्गदर्शन में किया गया एक महत्वपूर्ण प्रयास है।

बीजेपी एक विचार-आधारित पार्टी है, जिसका लक्ष्य भारत को एक विकसित राष्ट्र बनाना

विशाखापत्तनम में जनसभा को जेपी नड्डा ने किया संबोधित

विशाखापत्तनम।

आंध्र प्रदेश के विशाखापत्तनम जिले में जनसभा को संबोधित करते हुए, बीजेपी के राष्ट्रीय अध्यक्ष जेपी नड्डा ने कई महत्वपूर्ण मुद्दों पर बात की। उन्होंने आंध्र प्रदेश में नई एनडीए सरकार के गठन पर खुशी जताकर पिछली वॉईएसआर कांग्रेस सरकार पर भ्रष्टाचार के आरोप लगाए।

राष्ट्रीय अध्यक्ष और केंद्रीय मंत्री नड्डा ने कहा कि बीजेपी एक विचार-आधारित पार्टी है, जिसका लक्ष्य भारत को एक विकसित राष्ट्र बनाना है। उन्होंने इस बात पर जोर दिया कि पार्टी हमेशा अपने वादों को पूरा करती है। अपने इस दावे के समर्थन में, उन्होंने कई ऐतिहासिक फैसलों का जिक्र किया। उन्होंने कहा

कि बीजेपी ने 1952 में ही एक देश में दो निशान, दो विधान और दो प्रधान नहीं चलेगा, का नारा दिया था और 2019 में जम्मू-कश्मीर से अनुच्छेद 370 को समाप्त करके बीजेपी की मोदी सरकार ने अपने इस वादे को पूरा किया।

वहीं नड्डा ने बताया कि 1987 में किए गए राम मंदिर निर्माण के वादे को 2024 में अयोध्या में एक भव्य मंदिर की स्थापना के साथ पूरा किया गया। इसके अलावा उन्होंने नागरिकता संशोधन अधिनियम (सीएए), तीन तलाक को खत्म करने वाले कानून और वक्फ संशोधन विधेयक में किए गए बदलावों का भी उल्लेख किया। साथ ही केंद्रीय मंत्री नड्डा ने जीएसटी में प्रस्तावित नए बदलावों के बारे में भी जानकारी दी।

गुवाहाटी।

असम दौरे पर पहुंचे प्रधानमंत्री नरेंद्र मोदी ने रविवार को दरांग में कहा कि जब भारत सरकार ने भूपेन हजारिका को भारत रत्न दिया था, तब कांग्रेस अध्यक्ष ने कहा था कि मोदी, नाचने-गाने वालों को भारत रत्न दे रहा है। मैं भगवान शिव का भक्त हूँ, सारा जहर निगल लेता हूँ, मुझे कितनी भी गालियाँ दें। लेकिन बेशर्मी के साथ जब किसी और का अपमान होता है, तब मुझसे बिल्कुल भी रहा नहीं जाता है।

जनसभा को संबोधित करते हुए पीएम मोदी ने कहा, मेरे लिए मेरी जनता ही भगवान है। मेरे भगवान के पास जाकर मेरी आत्मा की आवाज वहाँ नहीं

निकलेगी, तब कहाँ निकलेगी, यही मेरे मालिक हैं, पूजनीय हैं, 140 करोड़ देशवासी मेरा रिमोट कंट्रोल हैं। इसके पहले रविवार को उन्होंने दरांग मेडिकल कॉलेज एवं अस्पताल, जीएनएम स्कूल और बीएससी नर्सिंग कॉलेज का उद्घाटन और शिलान्यास किया। जिसकी लागत 6300 करोड़ है।

पीएम मोदी ने आरोप लगाया कि कांग्रेस घुसपैठियों और राष्ट्रविरोधी ताकतों को संरक्षण देती है। कांग्रेस भारतीय सेना का समर्थन करने के बजाय पाकिस्तान द्वारा पाले गए आतंकवादियों का समर्थन करती है।

पीएम मोदी ने कहा, भाजपा का उद्देश्य देश को घुसपैठियों से बचाना और उसकी

अखंडता को बहाल करना है। मैं उन राजनेताओं को चुनौती देता हूँ, जो घुसपैठियों का बचाव करते हैं कि वे आगे आएँ और इस मुद्दे का सामना करें। देश के अंदर घुसपैठियों को पनाह देने वालों को इसकी कीमत चुकानी पड़ेगी, देश उन्हें माफ नहीं करेगा। पीएम मोदी ने असम की जनता को सलाह देकर कहा कि पाकिस्तान का झूठ, कांग्रेस का एजेंडा बन जाता है। आपको कांग्रेस से बचकर रहना है। कांग्रेस घुसपैठियों की हिमायती है। कांग्रेस ने हमारे आस्था के स्थानों पर, गरीबों-आदिवासियों की जमीन पर डাকা डाला है। इस दौरान पीएम मोदी ने सीएम हिमंता की तारीफ कर कहा कि उनके नेतृत्व में असम में अवैध कब्जों को

हटाया जा रहा है। घुसपैठियों से जमीन मुक्त कराई जा रही है। आज वहाँ जमीन वापस ली है। वहाँ किसानों के लिए परियोजना चल रही है। युवा कृषि सैनिक बनकर खेती कर रहे हैं। पिछली कांग्रेस सरकारों के दौरान किसानों की जमीन और पूजा स्थलों पर अतिक्रमण किए गए थे। भाजपा के नेतृत्व वाली एनडीए सरकार बनने के बाद से, हमने उन गलतियों को सुधारना और अवैध दावों को हटाना शुरू कर दिया है। असम में, घुसपैठियों से लाखों एकड़ जमीन वापस ली गई है।

कांग्रेस अपने वोट बैंक के लिए देशहित की अनदेखी करती

प्रधान मंत्री नरेंद्र मोदी ने कांग्रेस अपने वोट बैंक के लिए देशहित की अनदेखी

करती है और आतंकवादियों का समर्थन करती है। प्रधानमंत्री ने कहा कि जब कांग्रेस सत्ता में थी, तब देश आतंकवाद से पीड़ित था। उन्होंने दावा किया कि कांग्रेस आज भी भारत की सेना के बजाय आतंकवादियों का समर्थन करती है और पाकिस्तान के झूठ को अपना एजेंडा बनाती है। पीएम मोदी ने आरोप लगाया कि कांग्रेस ने घुसपैठ को बढ़ावा दिया और अब वह चाहती है कि घुसपैठ भारत में बस जाएँ। उन्होंने कहा कि कांग्रेस के लिए वोट बैंक सबसे महत्वपूर्ण है, देश का हित नहीं। प्रधानमंत्री मोदी ने ब्रह्मपुत्र नदी पर पुलों के निर्माण का उदाहरण देकर कांग्रेस के शासनकाल की तुलना अपनी सरकार से की।

पीएम मोदी आज बिहार को देंगे 36,000 करोड़ की सौगात, राष्ट्रीय मखाना बोर्ड का करेंगे उद्घाटन

-कोलकाता में सशस्त्र बलों के संयुक्त कमांडरों के सम्मेलन का करेंगे उद्घाटन

पटना/कोलकाता।

प्रधानमंत्री नरेंद्र मोदी कल सोमवार को एक साथ दो अहम कार्यक्रमों का उद्घाटन करेंगे। एक तरफ जहाँ पीएम मोदी सुबह कोलकाता में सशस्त्र बलों के संयुक्त कमांडरों के सम्मेलन का उद्घाटन करेंगे, वहीं दोपहर बाद बिहार के पूर्णिया पहुँचकर 36,000 करोड़ रुपये की विकास परियोजनाओं की सौगात देंगे।


प्रधानमंत्री नरेंद्र मोदी सोमवार की सुबह भारतीय सेना के पूर्वी कमान मुख्यालय विजय दुर्ग (फोर्ट विलियम) में तीन दिवसीय संयुक्त कमांडरों के सम्मेलन का उद्घाटन करेंगे। यह सम्मेलन 15 से 17 सितंबर तक चलेगा। इसमें रक्षा मंत्री राजनाथ सिंह, राष्ट्रीय सुरक्षा सलाहकार अजीत डोभाल, चीफ ऑफ डिफेंस स्टाफ जनरल अनिल चौहान, रक्षा सचिव राजेश कुमार सिंह सहित सेना के शीर्ष

अधिकारी शामिल होंगे।

प्रधानमंत्री मोदी इस सम्मेलन में हिस्सा लेने के बाद दोपहर कोलकाता से बिहार के पूर्णिया के लिए रवाना होंगे। यहाँ वे 36,000 करोड़ रुपये की विकास परियोजनाओं का शुभारंभ करेंगे और एक जनसभा को संबोधित करेंगे। इस दौरान पीएम मोदी पूर्णिया एयरपोर्ट के नवनिर्मित टर्मिनल का उद्घाटन करेंगे। यह प्रोजेक्ट लंबे समय से लंबित था और इसके पूरा होने से सीमांचल क्षेत्र की हवाई कनेक्टिविटी को बड़ी मजबूती मिलेगी।

राष्ट्रीय मखाना बोर्ड का उद्घाटन

बिहार को एक और बड़ी सौगात देते हुए पीएम मोदी राष्ट्रीय मखाना बोर्ड का उद्घाटन करेंगे। इसकी घोषणा इस साल के शुरू में केंद्रीय बजट में की गई थी। प्रधानमंत्री ने खुद मखाना को सुपरफूड करार



दिया है। भारत के कूल मखाना उत्पादन का करीब 90 फीसद हिस्सा बिहार में ही होता है। पीएम मोदी के दौरे को देखते हुए पूर्णिया में सुरक्षा व्यवस्था कड़ी कर दी गई है। शहर में नेशनल और स्टेट हाईवे पर वाहनों के परिचालन को मध्यरात्रि से 24 घंटे तक प्रतिबंधित रखा गया है।

भारतीय इतिहास का सबसे बड़ा डिफेंस सौदा करने जा रहा रक्षा मंत्रालय

114 राफेल फाइटर जेट के लिए 22 अरब डॉलर की डील

वायुसेना ने भेजा प्रस्ताव केंद्र के पास पहुंचा

नई दिल्ली। भारत फ्रांस के साथ बहुत जल्द 114 राफेल फाइटर जेट के लिए अभूतपूर्व डील कर सकता है। इस डील का मकसद भारतीय वायुसेना के घटते लड़ाकू स्काईरॉन की कमी को पूरा करना है। रिपोर्ट्स के मुताबिक राफेल लड़ाकू विमान बनाने वाली फ्रांस की डसॉल्ट एविएशन ने डील की अनुमानित लागत करीब 22 अरब डॉलर आंकी है। डील को मेक इन इंडिया के तहत किया जाएगा, जिसमें 60 प्रतिशत से ज्यादा स्वदेशी उत्पादन शामिल है। अगर इस मेगा डील को रक्षा मंत्रालय से आखिरी मुहर लगती है, तब ये भारतीय इतिहास का सबसे बड़ा डिफेंस सौदा होगा। लेकिन इसके

साथ ही राफेल फाइटर जेट दुनिया का सबसे महंगा लड़ाकू विमान बन जाएगा।

वायुसेना ने राफेल खरीदने का प्रस्ताव रक्षा मंत्रालय को भेजा है और अगर सौदा तय होता है, तब प्रति यूनिट राफेल फाइटर जेट की अनुमानित कीमत करीब 193 मिलियन डॉलर होगी। सौदे में सिर्फ विमानों की कीमत ही शामिल नहीं है, बल्कि प्रोडक्शन प्लांट बनाना, राफेल में लगने वाली मिसाइलें, इलेक्ट्रॉनिक वारफेयर, ट्रेनिंग प्रोग्राम, मेंटेनेंस इंफ्रास्ट्रक्चर और लंबे समय के लिए लॉजिस्टिक्स सपोर्ट भी शामिल रहेगा है। इसके बाद अगर यह सौदा अंतिम रूप लेता है, तब यह न सिर्फ भारतीय इतिहास का सबसे बड़ा रक्षा सौदा होगा।



राफेल फाइटर जेट की कीमत को लेकर भारत में गंभीर सवाल उठने लगे हैं। भारत ने जब पहली बार राफेल फाइटर जेट खरीदा था, तब भी इसकी कीमत को लेकर कई महीनों तक बवाल होता रहा था। राफेल फाइटर जेट की जब इस कैटोगिरी में आने वाले दुनिया के

बाकी एडवांस लड़ाकू विमानों से तुलना की जाती है, तब राफेल काफी ज्यादा महंगा साबित होता है। लेकिन रक्षा जानकारों का मानना है कि मेक इन इंडिया के तहत प्रोडक्शन, लंबे समय तक सपोर्ट पैकेज और डसॉल्ट की अत्याधुनिक एवियोनिक्स सिस्टम कीमत को सही ठहराती है।

बिहार के ताजा सर्वे में नीतीश के लिए संकट.....लेकिन राजद और कांग्रेस को लेकर संशय



पटना।

बिहार विधानसभा चुनाव की तारीखों की घोषणा भले ही अभी होना बाकी हो, लेकिन प्रदेश का राजनीतिक माहौल गर्मा गया है। विभिन्न सर्वे एजेंसियां लगातार मतदाताओं का मूढ़ जानने की कोशिश में जुटी हैं। इसी क्रम में एक ताजा सर्वे कई चौंकाते वाले नतीजे सामने आए हैं। 3 से 10 सितंबर के बीच हुए सर्वे में कुल 5635 सैंपल शामिल किए गए। यह सर्वे इसलिए भी महत्वपूर्ण है क्योंकि इसके ठीक पहले राहुल गांधी की वोटर अधिकार यात्रा बिहार के 22 से अधिक जिलों में संपन्न हुई थी, इसमें पूर्व उपमुख्यमंत्री और राजद नेता तेजस्वी यादव भी उनके साथ शामिल रहे। सर्वे में शामिल सैंपल के सामाजिक और भौगोलिक आधार पर पुरुषों की भागीदारी 52 प्रतिशत और महिलाओं की 48 प्रतिशत रही। जातिगत आधार पर 20 प्रतिशत अनुसूचित जाति, 2 प्रतिशत अनुसूचित जनजाति, 44 प्रतिशत अन्य पिछड़ा वर्ग, 16 प्रतिशत सकर्ण हिंदू और 18 प्रतिशत मुस्लिम मतदाता शामिल रहे। वहीं, भौगोलिक रूप से 30 प्रतिशत शहरी और 70 प्रतिशत ग्रामीण मतदाताओं से बातचीत की गई। सबसे अहम सवाल यह था कि मुख्यमंत्री नीतीश कुमार के नेतृत्व वाली एनडीए सरकार को लेकर जनता का रुझान कैसा है। आंकड़े बताते हैं कि बिहार में सत्ता विरोधी लहर तेज दिखाई दे रही है। 48 प्रतिशत मतदाताओं ने कहा कि वे मौजूदा सरकार से नाराज हैं, जबकि 27.1 प्रतिशत लोग अब भी नीतीश बाबू के साथ हैं। लगभग 20.6 प्रतिशत मतदाता तटस्थ रहे और 4.3 प्रतिशत ने कोई स्पष्ट राय नहीं दी। शहरी और ग्रामीण दोनों ही क्षेत्रों में 48 प्रतिशत लोगों ने सरकार के खिलाफ राय दी, जबकि समर्थन में शहरी क्षेत्र से 31 प्रतिशत और ग्रामीण इलाकों से 25 प्रतिशत लोग सामने आए। तटस्थ रहने वालों की संख्या शहरी क्षेत्र में 17 प्रतिशत और ग्रामीण इलाके में 22 प्रतिशत रही। पुरुष और महिलाएं, दोनों ही वर्गों में 48 प्रतिशत लोगों ने एंटी-इंकबेंसी की भावना जाहिर की। वहीं, 29 प्रतिशत पुरुष और 25 प्रतिशत महिलाएं नीतीश सरकार के पक्ष में खड़ी नजर आईं। राजनैतिक विशेषज्ञों का मानना है कि यह सर्वे नीतीश की राजनीतिक स्थिति को चुनौती देता है। लंबे समय से बिहार की राजनीति का केंद्र रहे नीतीश अब जनता की नजरों में कमजोर पड़ते दिख रहे हैं। खासकर युवा, महिलाएं और ग्रामीण मतदाता बदलाव की तलाश में दिख रहे हैं। हालांकि सर्वे यह स्पष्ट नहीं करता कि कांग्रेस और राजद को सीधा लाभ मिलेगा या नहीं, लेकिन सत्ता विरोधी रुझान यह संकेत दे रहा है कि बिहार की राजनीति में इस बार मुकाबला दिलचस्प होने वाला है।

सुबह जगाने से रात को सोने तक की सभी वस्तुओं पर दिखेगा बदलाव का असर

ट्रेड एंड इंडस्ट्रीज एसोसिएशन के ज्वाइंट कॉन्वलेव में बोली वित्त मंत्री



चेन्नई।

केंद्रीय वित्त मंत्री निर्मला सीतारमण ने कहा कि मोदी सरकार ने 12 प्रतिशत टैक्स स्लैब वाली 99 प्रतिशत वस्तुओं पर कर को घटाकर 5 प्रतिशत किया है। इससे लोगों पर कर का बोझ कम होगा। ट्रेड एंड इंडस्ट्रीज

एसोसिएशन के ज्वाइंट कॉन्वलेव में लोगों को संबोधित कर वित्त मंत्री ने कहा, केंद्र सरकार ने जीएसटी सुधार के तहत टैक्स स्लैब की संख्या को चार (5 प्रतिशत, 12 प्रतिशत, 18 प्रतिशत और 28 प्रतिशत) से घटाकर दो (5 प्रतिशत और 18 प्रतिशत) कर दिया गया है। अब सुबह

जगाने से रात को सोने तक की सभी वस्तुओं पर दिखेगा कर बदलाव का असर दिखाई देगा। जो कि आम लोगों के लिए राहत भरा होगा।


वित्त मंत्री ने कहा, जब लोगों को लगा कि केंद्र सरकार ज्यादा टैक्स लगा रही है, तब प्रधानमंत्री मोदी ने टैक्स के बोझ को घटाने के लिए कदम उठाए। जीएसटी में कटौती का हमारे 140 करोड़ नागरिकों पर दूरगामी प्रभाव पड़ेगा। प्रधानमंत्री मोदी दिवाली से पहले देश को यह छूट देना चाहते थे, लेकिन हमें अनरात्रि से पहले ही

इसकी घोषणा कर बेहद खुशी महसूस कर रहे हैं। यह सभी भारतीयों की जीत है। वित्त मंत्री ने कहा कि सरकार ने 18 प्रतिशत टैक्स स्लैब वाली 90 प्रतिशत वस्तुओं पर कर घटाकर 5 प्रतिशत या शुन्य किया है।

इसके अतिरिक्त, वित्त मंत्री ने बताया कि 2017 में केवल 65 लाख लोग की जीएसटी परिषद ने भुगतान कर रहे थे, लेकिन आज यह संख्या बढ़कर 1.5 करोड़ पर पहुंच गई है। साथ ही जीएसटी कलेक्शन बढ़कर 22.08 लाख करोड़ रुपए पहुंच गया है, जो कि

2018 में 7.18 लाख करोड़ रुपए था। जीएसटी में कटौती का श्रेय राज्यों के साथ साझा करते हुए वित्त मंत्री ने कहा कि राज्य के मंत्री जीएसटी परिषद की शुरुआत से ही इसका हिस्सा रहे हैं, और यह निर्णय सामूहिक रूप से हुआ है। इस सफलता में राज्य सरकारों की भी भूमिका है। जीएसटी परिषद ने 350 से ज्यादा वस्तुओं पर कर कम किया है और कर ढांचे को केवल दो स्लैब तक सीमित कर दिया है। नए जीएसटी सुधार 22 सितंबर से लागू होंगे।

आश्विन कृष्णपक्ष की प्रतिपदा से अमावस्या तक पितरों का श्राद्ध करने की परंपरा है। पितृपक्ष अपने पूर्वजों के प्रति कृतज्ञता प्रकट करने, उनका स्मरण करने और उनके प्रति श्रद्धा अभिव्यक्ति करने का महापर्व है। इस अवधि में पितृगण अपने परिजनों के समीप विविध रूपों में मंडराते हैं और अपने मोक्ष की कामना करते हैं। परिजनों से संतुष्ट होने पर पूर्वज आशीर्वाद देकर हमें अनिष्ट घटनाओं से बचाते हैं। जिस तिथि में माता-पिता का देहांत हुआ है, उस तिथि में श्राद्ध करना चाहिए। श्राद्ध से पितृगण प्रसन्न होते हैं और श्राद्ध करने वालों को सुख-समृद्धि, सफलता, आरोग्य और सन्तानरूपी फल देते हैं।



दिवंगतों की अच्छाइयों का स्मृति पर्व

पाश्चात्य संस्कृति का हिस्सा बन चुके हम आए दिन कोई न कोई 'डे' मनाते रहते हैं। खाल के दिनों की संख्या से ज्यादा तो तथाकथित 'डे' मनाए जाते हैं। 'ना इसमें कोई बुराई है वे लोगों को जीते जी याद करते हैं तो हम परिजनों के गुजर जाने के बाद भी उन्हें याद करते हैं। उनकी याद में दिवस मनाते हैं भारतीय संस्कृति सबको साथ ले कर चलने वाली है। हम अगर श्राद्ध की बात करें तो इसमें न सिर्फ अपने पिता अपितु पितरों (हमारे दादा-परदादा) के प्रति भी धार्मिक क्रियाओं के माध्यम से सम्मान प्रकट किया जाता है, बल्कि उन्हें याद किया जाता है, उनका आभार माना जाता है। इन दिनों में सात्विकता, यशु-आहार, दान का विशेष महत्व है। यहां मूलतः 'आत्मा अमर है' का विश्वास काम करता है कि वे जहां कहीं भी हैं हमें देख रहे होंगे। भारतीय संस्कृति की एक विशेषता उल्लेखनीय है कि वह अपने संस्कार से व्यक्ति को विनयवान बनाती है। जहां इसमें 'धर्म-भीरुता' एक कमजोर पक्ष बनकर उभरा है जिससे कई कुरीतियों ने भी जन्म लिया। वहीं शिक्षा के प्रसार से कुछ नवीनता भी आई है। दान का स्वरूप बदल कर ब्राह्मण भोज के स्थान पर लोगों ने जरूरतमंदों और अनाथालयों में अन्न सेवा प्रारंभ कर दिया है। कुछ समर्थ लोग दोनों ही तरह के दान के हामी होते हैं तो आधुनिक विधि-विधान को महत्व न देकर श्राद्ध में छिपे मूल

भाव को महत्व देते हुए अपने पूर्वजों को याद करने के विभिन्न तरीके अपनाते हैं। पितरों का आशीर्वाद बना रहे, पूर्वजों के प्रति आभार जताने का भाव मन में आ जाना, पूर्वजों के साथ घर में रहने वाले बुजुर्गों का भी आदर बना रहे यही सही मायने में श्राद्ध है जो कि आज के समय की मांग है। श्राद्ध पर्व की मूल अवधारणा श्राद्ध पर आधारित है। श्राद्ध पर्व के 16 दिनों के दौरान यदि हम अपने विलग हो चुके बुजुर्गों को याद कर उनकी अच्छाइयों को अपने और अपनी अगली पीढ़ी के जीवन में कार्यान्वित कर सकें तो इस भाव-प्रसंग की सार्थकता कुछ और बढ़ जाएगी।

इन 5 स्थानों पर रखें श्राद्ध का आहार, जानिए क्या है पंचबलि कर्म

'श्राद्ध' शब्द 'श्रद्धा' से बना है यानी अपने पूर्वजों के प्रति अपनी श्रद्धा प्रकट करना। श्राद्ध न करने वाले दलील देते हैं कि जो मर गया है उसके निमित्त कुछ करने का औचित्य नहीं है। यह ठीक नहीं है, क्योंकि संकल्प से किए गए कर्म जीव



चाहे जिस योनि में हो, उस तक पहुंचता है तथा वह तृप्त होता है। यहां तक कि ब्रह्मा से लेकर घास तक तृप्त होते हैं। श्राद्ध करने का अधिकार सर्वप्रथम पुत्र को है तथा क्रमशः पुत्र, पौत्र, प्रपौत्र, दौहित्र, पत्नी, भाई, भतीजा, पिता, माता, पुत्रवधू, बहन, भानजा तथा समीपी कहे गए हैं। इनमें ज्यादा या सभी करें तो भी फल प्राप्ति सभी को होती है। श्राद्ध में ब्राह्मण भोजन तथा पंचबलि कर्म किया जाता है। पंचबलि में गाय, कुत्ता और कौवा के साथ 5 स्थानों पर भोजन रखा जाता है। वे हैं- प्रथम गौ बलि- घर से पश्चिम दिशा में गाय को महुआ या पलाश के पत्तों पर गाय को भोजन कराया जाता है तथा गाय को 'गोभ्यो नमः' कहकर प्रणाम किया जाता है। गौ देशी होना चाहिए। द्वितीय श्वान बलि- पते पर भोजन रखकर कुत्ते को भोजन कराया जाता है। तृतीय काक बलि- कौओं को छत पर या भूमि पर रखकर उनको बुलाया जाता है जिससे वे भोजन करें। चतुर्थ देवादि बलि- पत्तों पर देवताओं को बलि घर में दी जाती है। बाद में वह उठाकर घर से बाहर रख दी जाती है। पंचम पिप्लिकादि बलि- चींटी, कीड़े-मकड़ों आदि के लिए जहां उनके बिल हों, वहां चूरा कर भोजन डाला जाता है। श्राद्ध करने का आदर्श समय : मध्याह्न 1130 से 1230 तक है जिसे 'कुंयत बेला' कहा जाता है। इसका बड़ा महत्व है।

पितृ पक्ष की सर्वपितृ अमावस्या पर करें श्राद्ध

आश्विन माह की कृष्ण अमावस्या को सर्वपितृ मोक्ष श्राद्ध अमावस्या कहते हैं। यह दिन पितृपक्ष का आखिरी दिन होता है। अगर आप पितृपक्ष में श्राद्ध कर चुके हैं तो भी सर्वपितृ अमावस्या के दिन पितरों का तर्पण करना जरूरी होता। आओ जानते हैं इस संबंध में 10 खास बातें।

- सर्वपितृ अमावस्या पितरों को विदा करने की अंतिम तिथि होती है। 15 दिन तक पितृ घर में विराजते हैं और हम उनकी सेवा करते हैं फिर उनकी विदाई का समय आता है। इसीलिए इसे 'पितृविसर्जनी अमावस्या', 'महालय समापन' या 'महालय विसर्जन' भी कहते हैं।
- कहते हैं कि जो नहीं आ पाते हैं या जिन्हें हम नहीं जानते हैं उन भूले-बिसरे पितरों का भी इसी दिन श्राद्ध करते हैं। अतः इस दिन श्राद्ध जरूर करना चाहिए।
- कहते हैं कि जो व्यक्ति अपने पितरों का

- उनकी तिथि के अनुसार या उनकी मृत स्थिति के अनुसार श्राद्ध नहीं करता है तो माना जाता है कि पितर उसके लिए सर्वपितृ अमावस्य पर पुनः नदी तट या उसके द्वार पर आते हैं और वे देखते हैं कि सभी के पितरों के वंशज आए हैं परंतु हमारे नहीं तब वह निशार और रुष्ट होकर चले जाते हैं जिसके चलते व्यक्ति के जीवन में बुरा होने लगता है।
- अगर कोई श्राद्ध तिथि में किसी कारण से श्राद्ध न कर पाया हो या फिर श्राद्ध की तिथि मालूम न हो तो सर्वपितृ श्राद्ध अमावस्या पर श्राद्ध किया जा सकता है। मान्यता है कि इस दिन सभी पितर आपके द्वार पर उपस्थित हो जाते हैं।
- इस श्राद्ध में गोबलि, श्वानबलि, काकबलि और देवादिबलि कर्म करें। अर्थात् इन सभी के लिए विशेष मंत्र बोलते हुए भोजन सामग्री निकालकर उन्हें ग्रहण कराई जाती है। अंत में चींटियों के लिए भोजन सामग्री पते पर निकालने के बाद ही भोजन के लिए थाली अथवा पते पर ब्राह्मण हेतु भोजन परोसा जाता है। इस दिन सभी

- को अच्छे से पेटभर भोजन खिलाकर दक्षिणा दी जाती है।
- सर्वपितृ अमावस्या के दिन पितरों की शान्ति के लिए और उनका आशीर्वाद प्राप्त करने के लिए गीता के सातवें अध्याय का पाठ करने का विधान भी है।
- सर्वपितृ अमावस्या पर पीपल की सेवा और पूजा करने से पितृ प्रसन्न होते हैं।
- स्टील के लोटे में, दूध, पानी, काले तिल, शहद और जौ मिला लें और पीपल की जड़ में अर्पित कर दें।
- शास्त्र कहते हैं कि 'पुन्यामनन्कात् त्रायते इति पुत्रः' जो नरक से त्राण (रक्षा) करता है वही पुत्र है। इस दिन किया गया श्राद्ध पुत्र को पितृदोषों से मुक्ति दिलाता है। अतः पूर्वजों के निमित्त शास्त्रोक्त कर्म करें जिससे उन मृत प्राणियों को परलोक अथवा अन्य



- लोक में भी सुख प्राप्त हो सके।
- इस दिन शास्त्रों में मृत्यु के बाद और ध्वदेहिक संस्कार, पिण्डदान, तर्पण, श्राद्ध, एकादशह, सपिण्डीकरण, अशौचादि निर्णय, कर्म विपाक आदि के द्वारा पापों के विधान का प्रायश्चित्त कहा गया है।
- मान्यता है कि जो व्यक्ति पितृपक्ष में श्राद्ध नहीं करता है और सर्वपितृ अमावस्य को भी श्राद्ध नहीं करता है उसे वर्षभर के लिए अपने पितरों का श्राप झेलने पड़ता है। ऐसे में पितृदोष दो प्रकार से प्रभावित होता है। पहला यह कि जो पितर अधोगति में गए हैं वे ज्यादा अपेक्षा रखकर ज्यादा सताते हैं और जो उर्ध्वगति में गए हैं वे श्राप नहीं देते हैं तो आशीर्वाद भी नहीं देते हैं। उनका आशीर्वाद नहीं देना ही नुकसान दायक सिद्ध होता है।



पितरों के समान हैं ये 3 वृक्ष, 3 पक्षी, 3 पशु और 3 जलचर

धर्मशास्त्रों अनुसार पितरों का पितृलोक चंद्रमा के उरध्वभाग में माना गया है। दूसरी ओर अग्निहोत्र कर्म से आकाश मंडल के समस्त पक्षी भी तृप्त होते हैं। पक्षियों के लोक को भी पितृलोक कहा जाता है। तीसरी ओर कुछ पितर हमारे वरुणदेव का आश्रय लेते हैं और वरुणदेव जल के देवता हैं। अतः पितरों की स्थिति जल में भी बताई गई है।

तीन वृक्ष

- पीपल का वृक्ष** : पीपल का वृक्ष बहुत पवित्र है। एक ओर इसमें जहां विष्णु का निवास है वहीं यह वृक्ष रूप में पितृदेव है। पितृ पक्ष में इसकी उपासना करना या इसे लगाना विशेष शुभ होता है।
- बरगद का वृक्ष** : बरगद के वृक्ष में साक्षात् शिव निवास करते हैं। अगर ऐसा लगता है कि पितरों की मुक्ति नहीं हुई है तो बरगद के नीचे बैठकर शिव जी की पूजा करनी चाहिए।
- बेल का वृक्ष** : यदि पितृ पक्ष में शिवजी को अत्यंत प्रिय बेल का वृक्ष लगाया जाय तो अतृप्त आत्मा को शान्ति मिलती है। अमावस्या के दिन शिव जी को बेल पत्र और गंगाजल अर्पित करने से सभी पितरों को मुक्ति मिलती है। इसके अलावा अशोक, तुलसी, शमी और केल के वृक्ष की भी पूजा करना चाहिए।

तीन पक्षी

- कौआ** : कौए को अतिथि-आगमन का सूचक और पितरों का आश्रम स्थल माना जाता है। श्राद्ध पक्ष में कौओं का बहुत महत्व माना गया है। इस पक्ष में कौओं को भोजन कराना अर्थात् अपने पितरों को भोजन कराना माना गया है। शास्त्रों के अनुसार कोई भी क्षमतावान आत्मा कौए के शरीर में स्थित होकर विचरण कर सकती है।
- हंस** : पक्षियों में हंस एक ऐसा पक्षी है जहां देव आत्माएं आश्रय लेती हैं। यह उन आत्माओं का ठिकाना है जिन्होंने अपने जीवन में पुण्यकर्म किए हैं और जिन्होंने यम-नियम का पालन किया है। कुछ काल तक हंस योनि में रहकर आत्मा अच्छे समय का इंतजार कर पुनः मनुष्य योनि में लौट आती है या फिर वह देवलोक चली जाती है। हो सकता है कि आपके पितरों ने भी पुण्य कर्म किए हों।
- गरुड़** : भगवान गरुड़ विष्णु के वाहन हैं। भगवान गरुड़ के नाम पर ही गरुड़ पुराण है जिसमें श्राद्ध कर्म, स्वर्ग नरक, पितृलोक आदि का उल्लेख मिलता है। पक्षियों में गरुड़ को बहुत ही पवित्र माना गया है। भगवान राम को मेघनाथ के नागपाश से मुक्ति दिलाने वाले गरुड़ का आश्रय लेते हैं पितर। इसके अलावा क्रांच या सारस का

नाम भी लिया जाता है।

तीन पशु


- कुत्ता** : कुत्ते को यम का दूत माना जाता है। कहते हैं कि इसे ईश्वर माध्यम की वस्तुएं भी नजर आती हैं। दरअसल कुत्ता एक ऐसा प्राणी है, जो भविष्य में होने वाली घटनाओं और ईश्वर माध्यम (सूक्ष्म जगत) की आत्माओं को देखने की क्षमता रखता है। कुत्ते को हिन्दू देवता भैरव महाराज का सेवक माना जाता है। कुत्ते को भोजन देने से भैरव महाराज प्रसन्न होते हैं और हर तरह के आकस्मिक संकटों से वे भक्त की रक्षा करते हैं। कुत्ते को रोटी देते रहने से पितरों की कृपा बनी रहती है।
- गाय** : जिस तरह गया में सभी देवी और देवताओं का निवास है उसी तरह गाय में सभी देवी और देवताओं का निवास बताया गया है। दरअसल मान्यता के अनुसार 84 लाख योनियों का सफर करके आत्मा अंतिम योनि के रूप में गाय बनती है। गाय लाखों योनियों का वह पड़ाव है, जहां आत्मा विश्राम करके आगे की यात्रा शुरू करती है।
- हाथी** : हाथी को हिन्दू धर्म में भगवान गणेश का साक्षात् रूप माना गया है। यह इंद्र का वाहन भी है। हाथी को पूर्वजों का प्रतीक भी माना गया है। जिस दिन किसी हाथी की मृत्यु हो जाती है उस दिन उसका एक साथी भोजन नहीं करता है। हाथियों को अपने पूर्वजों की स्मृतियां रहती हैं। अश्विन मास की पूर्णिमा के दिन गजपूजा विधि व्रत रखा जाता है। सुख-समृद्धि की इच्छा रखने वाले उस दिन हाथी की पूजा करते हैं। इसके अलावा वराह, बैल और चींटियों का यहां उल्लेख किया जा सकता है। जो चींटी को आटा देते हैं और छोटी-छोटी चिड़ियों को चावल देते हैं, वे वैकुंठ जाते हैं।

तीन जलचर जंतु

- मछली** : भगवान विष्णु ने एक बार मत्स्य का अवतार लेकर मनुष्य जाती के अस्तित्व को जल प्रलय से बचाया था। जब श्राद्ध पक्ष में चावल के लड्डू बनाए जाते हैं तो उन्हें जल में विसर्जित कर दिया जाता है।
- कछुआ** : भगवान विष्णु ने कच्छप का अवतार लेकर ही देव और असुरों के लिए मदरांचल पर्वत को अपनी पीठ पर स्थापित किया था। हिन्दू धर्म में कछुआ बहुत ही पवित्र उभयचर जंतु है जो जल की सभी गतिविधियों को जानता है।
- नाग** : भारतीय संस्कृति में नाग की पूजा इसलिए की जाती है, क्योंकि यह एक रहस्यमय जंतु है। यह भी पितरों का प्रतीक माना गया है। इसके अलावा मगरमच्छ भी माना जाता है।

श्राद्ध महालय पक्ष में पितरों के निमित्त घर में वया कर्म करना चाहिए। यह जिज्ञासा सहजतावश अनेक व्यक्तियों में रहती है। यदि हम किसी भी तीर्थ स्थान, किसी भी पवित्र नदी, किसी भी पवित्र संगम पर नहीं जा पा रहे हैं तो निम्नांकित सरल एवं संक्षिप्त कर्म घर पर ही अवश्य करें :-

- प्रतिदिन खीर (अर्थात् दूध में पकाए हुए चावल में शक्कर एवं सुगंधित द्रव्य जैसे इलायची, केसर मिलाकर तैयार की गई सामग्री को खीर कहते हैं) बनाकर तैयार कर लें।
- गाय के गोबर के कंडे को जलाकर पूर्ण प्रज्वलित कर लें।
- उक्त प्रज्वलित कंडे को शुद्ध स्थान में किसी बर्तन में रखकर, खीर से तीन आहुति दें।
- इसके नजदीक (पास में ही) जल का भरा हुआ एक गिलास रख दें अथवा लोटा रख दें।
- इस द्रव्य को अगले दिन किसी वृक्ष की जड़ में



- डाल दें।
- भोजन में से सर्वप्रथम गाय, काले कुत्ते और कौए के लिए ग्रास अलग से निकालकर उन्हें खिला दें। इसके पश्चात् ब्राह्मणों को भोजन कराएं फिर स्वयं भोजन ग्रहण करें। पश्चात् ब्राह्मणों को यथायोग्य दक्षिणा दें।

संक्षिप्त समाचार

जन्म से तीन गुना ज्यादा मौतें, लाखों का पलायन; जंग के बाद भी नहीं उबर पाएगी यूक्रेन की आबादी?

कीव, एजेंसी। यूक्रेन बीते तीन साल से भी अधिक समय से रूस के साथ जंग लड़ रहा है। 24 फरवरी 2022 को रूस ने जब यूक्रेन पर हमला किया, तब दोनों पक्षों ने भी नहीं सोचा था कि यह युद्ध सालों तक चलेगा। अमेरिकी राष्ट्रपति डोनाल्ड ट्रंप सहित कई वैश्विक नेताओं की कोशिशों के बावजूद अब तक युद्धविराम नहीं हो पाया है और जंग के निकट भविष्य में खत्म होने के आसार भी नजर नहीं आ रहे हैं। इस बीच एक रिपोर्ट में यूक्रेन की आबादी को लेकर कुछ हेरान करने वाले खुलासे हुए हैं। इसके मुताबिक जंग से त्रस्त यूक्रेन के सामने एक अन्य बड़ी चुनौती है, जिसका मुकाबला करना और भी मुश्किल होगा। इयू ऑक्टोबर की रिपोर्ट के मुताबिक यूक्रेन की आबादी बड़े संकट से गुजर रही है। युद्ध, बड़ी संख्या में लोगों का पलायन और गिरती जन्म दर की वजह से यूक्रेन की आबादी ऐतिहासिक रूप से कम हो गई है। यूक्रेन में इस मामले से जुड़े एक्सपर्ट्स इसे गंभीर समस्या बता रहे हैं। यूक्रेन इंस्टीट्यूट फॉर डेमोग्राफी एंड सोशल स्टडीज के अर्थशास्त्री अलेक्सांद्र ग्लैडुन के मुताबिक देश की जनसंख्या, जो 1990 के दशक की शुरुआत से घट रही है, न केवल रूस के साथ संघर्ष की वजह से, बल्कि दशकों से चली आ रही नीतियों से भी प्रभावित हो गई। ग्लैडुन ने कहा है कि यूक्रेन ऐसी चुनौतियों का सामना कर रहा है जिनका सामना किसी अन्य देश ने पहले कभी नहीं किया है। ग्लैडुन के मुताबिक देश के सामने आए इस संकट के पीछे की सबसे बड़ी वजह पलायन है। 2022 से अब एक लगभग 70 लाख लोग, जिनमें मुख्य रूप से महिलाएं और बच्चे हैं, देश छोड़ चुके हैं। एक अनुमान के मुताबिक 4.3 मिलियन यूक्रेनी ने यूरोपीय यूनियन में शरण ले ली हैं। वहीं रूस के साथ जंग में हजारों यूक्रेनी मारे गए हैं। यूक्रेन के राष्ट्रपति जेलेंस्की ने फरवरी 2025 में एक इंटरव्यू में कहा था कि इस जंग में अब तक 46,000 से ज्यादा यूक्रेनी सैनिक मारे गए। इसके अलावा हजारों सैनिक अब भी लापता हैं या रूसी जेलों में कैद में हैं।

यूएन महासभा में हमास-मुक्त फिलिस्तीनी देश के पक्ष में 142 देशों ने वोट दिया

लंदन, एजेंसी। महासभा ने शुक्रवार को न्यूयॉर्क डिक्लेरेशन को अपनाया, जिसमें दो-राष्ट्र समाधान को फिर से जिंदा करने की पहल की गई है। इस प्रस्ताव के पक्ष में 142 देशों ने मतदान किया, जिनमें भारत भी शामिल रहा। अमेरिका सहित 10 देशों ने विरोध किया जबकि 12 ने मतदान से परहेज किया। इजराइल ने इस कदम को खारिज कर दिया। इजराइली विदेश मंत्रालय के प्रवक्ता ओरेन मामॉरस्टीन ने शुक्रवार को एक्स पर लिखा, 'हमारे बार फिर, यह साबित हो गया है कि महासभा वास्तविकता से कितनी दूर एक राजनीतिक संकट है, इस प्रस्ताव में, एक बार भी इस बात का जिक्र नहीं है कि हमास एक आतंकवादी संगठन है। वही, फ्रांस और सऊदी अरब द्वारा पेश इस प्रस्ताव में 7 अक्टूबर 2023 को हमास द्वारा किए गए हमलों की निंदा की गई है और संगठन से हथियार खालने व सभी बंधकों को रिहा करने की मांग की गई है। युनुस के मंत्री ने कहा-दुर्गा पूजा मेलों में गांजा-शराब.. हिंदू संगठन बोले- यहआपतिजनक और भड़काऊ

ढाका, एजेंसी। दुर्गा पूजा शुरू होने से पहले ही बांग्लादेश में माहौल तनावपूर्ण हो गया है। प्रथामंत्री मोहम्मद युनुस सरकार के गृह मंत्रालों के सलाहकार जहांगीर आलम चौधरी ने ऐसा बयान दिया है, जिसने हिंदू समुदाय को गहराई से आहत कर दिया। चौधरी ने कहा कि पूजा मेलों में गांजा और शराब का अड्डा लगता है, इसलिए इस बार बड़े मेले नहीं होंगे। हिंदू संगठनों का कहना है कि यह बयान उनकी आस्था पर हमला है और सरकार का रवैया उन्हें असुखित महसूस करा रहा है। हिंदू संगठनों ने चौधरी की टिप्पणी को आपत्तिजनक और भड़काऊ बताया। उन्होंने कहा किदुर्गा पूजा हमारी आस्था और संस्कृति का प्रतीक है, इसे नशे से जोड़ना अपमान है। विसर्जन का समय शाम 7 बजे तक तय करने को धार्मिक स्वतंत्रता में हस्तक्षेप बताया। हिंदू संगठनों ने विरोध प्रेस कराने की कोशिश की। लेकिन ढाका प्रेस क्लब ने उन्हें बुकिंग देने से इनकार कर दिया।

रूसी तेल खरीदने के लिए भारत पर टैरिफ लगाना आसान काम नहीं

वाशिंगटन, एजेंसी। डोनाल्ड ट्रंप ने कहा कि रूसी तेल खरीदने के लिए भारत पर टैरिफ लगाना कोई आसान काम नहीं है और इससे भारत के साथ मतभेद पैदा होते हैं। शुक्रवार को फॉक्स एंड फ्रेंड्स को दिए एक इंटरव्यू में जब ट्रंप से पूछा गया कि रूसी राष्ट्रपति व्लादिमीर पुतिन पर शिकंजा कसने का क्या मतलब है, तो उन्होंने कहा, देखिए, भारत उनका सबसे बड़ा ग्राहक था। मैंने भारत पर 50 प्रतिशत टैरिफ लगाया क्योंकि वे रूस से तेल खरीद रहे हैं। यह कोई आसान काम नहीं है। यह एक बड़ी बात है और इससे भारत के साथ मतभेद पैदा होते हैं।ट्रंप ने कहा, लेकिन मैं यह पहले ही कर चुका हूं। मैंने बहुत कुछ किया है। ट्रंप ने आगे कहा, और याद रखें कि यह हमारी समस्या से कहीं ज्यादा यूरोप की समस्या है। साक्षात्कार में, ट्रंप ने अपने इस दावे को भी दोहराया कि राष्ट्रपति के रूप में अपने दूसरे कार्यकाल में उन्होंने अब तक सात संघर्षों को सुलझाया है। उन्होंने कहा, मैंने सात युद्ध सुलझाए। पाकिस्तान और भारत भी शामिल हैं, लेकिन बड़े युद्ध, जिनमें से कुछ अनसुलझे थे, जैसे कांगो और रवांडा। मैंने उन्हें सुलझाया। यह 31 सालों से चल रहा था, लाखों लोग मारे गए। मैंने ऐसे युद्ध सुलझाए जो अनसुलझे थे। हालांकि, भारत हमेशा से ट्रंप के युद्धविराम करवाने के दावे को खारिज करता रहा है। भारत ने साफ किया है कि दोनों देशों के बीच सीजफायर डीजीएमओ स्तर की बातचीत के बाद ही हुआ। इसमें कोई भी तीसरा देश शामिल नहीं था। वहीं, रूस से कच्चे तेल की खरीद का बचाव करते हुए, भारत यह कहता रहा है कि उसकी ऊर्जा खरीद राष्ट्रीय हित और बाजार की गतिशीलता से प्रेरित है।

बेला चाव-चाव... चार्ली किर्क के हत्यारे ने गोली के खोलों पर उकेरे रहस्यमयी संदेश

यूटा , एजेंसी। अमेरिकी कंजर्वेटिव कार्यकर्ता और टर्निंग पॉइंट यूएसए के संस्थापक चार्ली किर्क की हत्या के मामले में 22 वर्षीय टायलर रॉबिन्सन कथित तौर पर किर्क के विचारों से गहरी नाराजगी रखता था और हाल के वर्षों में वह अधिक राजनीतिक रूप से सक्रिय हो गया था। हत्या के 33 घंटे बाद एजेंसियों ने उसे पकड़ लिया। इस मेनहट के दौरान उसके परिवार ने ही उसे सरेंडर कराने में मदद की। जांचकर्ताओं को गोली के खोलों पर उकेरे गए संदेशों से उसके दिमाग की झलक मिली है, जो एंटी-पासीवादी नारों से लेकर मीम रेफरेंस तक फैले हुए हैं।

चार्ली किर्क की हत्या 11 सितंबर को यूटा वैली यूनिवर्सिटी (युवीयू) के एक कार्यक्रम के दौरान हुई, जहां वह कंजर्वेटिव विचारों पर बोल रहे थे। काफी दूर एक छत से चलाई गई गोली ने किर्क को सीधे निशाना बनाया। मौके पर ही उनकी मौत हो गई। उन्हें स्थानीय अस्पताल ले जाया गया, जहां डॉक्टरों ने उन्हें मृत घोषित कर दिया। यूटा गवर्नर स्पेंसर कॉक्स ने बताया कि यह एक सुनिश्चित हत्या थी और रॉबिन्सन ने अकेले ही यह वारदात को अंजाम दिया।

जांच के दौरान राइफल के चेंबर में

पोर्न स्टार ने पोस्ट की न्यूड तस्वीरें इंस्टाग्राम अकाउंट बंद करने पर मेटा पर भड़का कोर्ट

कोलंबिया , एजेंसी। एक पोर्न स्टार की न्यूड तस्वीरों के मामले में सुनवाई करते हुए कोलंबिया की एक अदालत ने मेटा से कहा है कि उसे अपनी प्रिवेसी पॉलिसी बदलनी होगी। कोलंबिया की जानी-मानी अडल्ट ऐक्ट्रेस एस्परांजा गोमेज ने अपनी कुछ तस्वीरें पोस्ट की थीं। इन तस्वीरों में उन्होंने अंडर गार्मेंट्स पहन रखे थे। गोमेज का दावा है कि अपने काम के तहत उन्होंने तस्वीरें पोस्ट की थीं। वहीं मेटा ने उनका इंस्टाग्राम अकाउंट बंद कर दिया। गोमेज के इंस्टाग्राम पर 50 लाख से ज्यादा फॉलोअर हैं। कोर्ट ने कहा कि मेटा ने बिना स्पष्ट कारण बताए ही गोमेज का अकाउंट बंद कर दिया। इससे उनका काम प्रभावित हुआ है। वहीं मेटा का कहना है कि गोमेज ने न्यूडिटी रूल्स का उल्लंघन किया था। कोर्ट ने कहा कि मेटा ने गोमेज की अभिव्यक्ति के अधिकार का उल्लंघन किया है। कोर्ट ने कहा कि गोमेज जिस तरह की सामग्री पोस्ट करती थीं, उसी तरह की तस्वीरें और वीडियो पोस्ट करने वाले और भी अकाउंट हैं जो कि ऐक्टिवेट हैं। ऐसे में गोमेज के खिलाफ की गई मेटा की कार्रवाई उचित नहीं है और उसके नियम भी स्पष्ट नहीं हैं। कोर्ट ने मेटा को आदे दिया है कि वह अपने नियमों की समीक्षा करे और फिर बदलाव करे। इसके अलावा वह स्पष्ट रूप से यूजर्स को बताए कि उसके क्या नियम हैं। कोर्ट के इस फैसले पर मेटा की अब तक कोई प्रतिक्रिया नहीं आई है। बता दें कि दक्षिण अमेरिकी कोर्ट पहले भी मेटा को इस तरह के आदेश दे चुके हैं। किसी सोशल मीडिया प्लैटफॉर्म पर अवैध सामग्री, हेट स्पीच या फिर भड़काऊ कॉन्टेंट के लिए प्लैटफॉर्म खुद जिम्मेदार है।



मिले तीन अनफायर खोलों और एक फायर खोले पर विभिन्न संदेश उकेरे मिले, जो रॉबिन्सन के राजनीतिक और सांस्कृतिक झुकाव को दर्शाते हैं। यूटा गवर्नर स्पेंसर कॉक्स ने शुक्रवार को प्रेस कॉन्फ्रेंस में इन संदेशों का खुलासा किया। ओह बेला चाव, बेला चाव, बेला चाव चाव चाव। यह द्वितीय विश्व युद्ध के दौरान इटली के एंटी-फासीवादी प्रतिरोध गीत का संदर्भ है। यह गीत मुसोलिनी शासन और नाजी कब्जे के खिलाफ पार्टिसनस द्वारा गाया जाता था। इसका शाब्दिक अर्थ है अलविदा, सुंदर, लेकिन आज यह विद्रोह का वैश्विक प्रतीक बन चुका है। अगर आप यह पढ़ रहे हैं, तो

आप गे हैं , जो एक व्यंग्यात्मक मीम-स्टाइल संदेश है। नोटिसेस, बल्जेस, ओडब्ल्यूओ, व्हाट्स दिस? यह संदेश फरी और रोलप्ले कम्प्युनिटीज से जुड़ा है, जो ऑनलाइन प्लॉटिंग या अजीबोगरीब व्यवहार का वर्णन करता है। तीन नीचे की तीरों के साथ ऊपर और दाईं तीर का संयोजन गेम हेलडाइव्स 2 के स्ट्रेटेजम इनपुट की ओर इशारा करता है, जो इंगल 500 किलो बम बुलाने के लिए एस्तेमाल होता है। यह एंटीफा के प्रतीक से असंबंधित है। इन संदेशों से पता चलता है कि रॉबिन्सन राजनीतिक असहिष्णुता के साथ-साथ इंटरनेट कल्चर और गैमिंग

6 घंटे की सर्जरी और एक चमत्कार ! सीधी हुई टेढ़ी रीढ़, वायरल हुई शख्स की एक्स-रे तस्वीरें

बीजिंग, एजेंसी।

सोशल मीडिया प्लेटफॉर्म वायरल पर इन दिनों एक युवा की पोस्ट ने हजारों दिलों को छू लिया है। 20 वर्षीय ओलिवर मंडेला ने अपनी रीढ़ की हड्डी की सर्जरी से पहले और बाद की ड्रामेटिक एक्स-रे तस्वीरें साझा कीं, जो कुछ ही घंटों में वायरल हो गईं। पोस्ट का शीर्षक था- 11 मार्च को हुई 6 घंटे की सर्जरी के बाद मैं स्कोलियोसिस से ठीक हो गया। अब तक यह प्रेरणादायक कहानी 21,000 से अधिक अपवोट्स हासिल कर चुकी है और दुनियाभर से लोगों की दुआएं और शुभकामनाएं ओलिवर को मिल रही हैं।

क्या है स्कोलियोसिस ?: स्कोलियोसिस एक रीढ़ की हड्डी की स्थिति है, जिसमें हड्डी र या घ के आकार में मुड़ जाती है। यह स्थिति न केवल शरीर की बनावट को प्रभावित करती है, बल्कि इससे सांस लेने में दिक्कत, मांसपेशियों में तनाव और स्थायी दर्द भी हो सकता है। यह एक ऐसा शारीरिक विकार है जो शरीर के पोश्चर को असामान्य बना देता है। इसमें पीठ में कूबड़ सा उभर आता है और चलने-फिरने में परेशानी होने लगती है। नेशनल



स्कोलियोसिस फाउंडेशन के अनुसार, केवल अमेरिका में लगभग 70 लाख लोग इस स्थिति से जूझ रहे हैं – जिनमें अधिकांश किशोर लड़कियां होती हैं। ओलिवर की स्थिति बेहद गंभीर थी। उन्होंने बताया कि सर्जरी से पहले उन्हें सांस लेने में दिक्कत होती थी, लगातार दर्द बना रहता था, और पैरों में कमजोरी के कारण लंगड़ाकर चलना पड़ता था।

रूस के कामचटका में 7.4 तीव्रता का भूकंप

मॉस्को , एजेंसी। रूस के कामचटका में शनिवार को 7.4 तीव्रता का भूकंप आया है। भूकंप के बाद यहां सुनामी की चेतावनी जारी की गई है। यह भूकंप 39.5 किलोमीटर की गहराई पर आया। स्वरू ने पहले भूकंप की तीव्रता 7.5 बताई थी, लेकिन बाद में इसे 7.4 कर दिया। पैसिफिक सुनामी चेतावनी केंद्र ने कहा कि भूकंप के केंद्र से 300 किलोमीटर के दायरे में रूस के तटों पर खतरनाक लहरें उठ सकती हैं। अभी तक किसी के हताहत होने की खबर नहीं है। इससे पहले 30 जुलाई को यहाँ 8.8 तीव्रता का भूकंप आया था, जो दुनिया का छठा सबसे बड़ा भूकंप आया था। कामचटका में बीते तीन महिनों में 7 तीव्रता से ज्यादा के 3 भूकंप दर्ज किए गए हैं। रूस के कामचटका में जो प्रशांत रिंग ऑफ फायर का हिस्सा है, इस साल भूकंपीय गतिविधियों का केंद्र रहा। यूनाइटेड स्टेट्स जियोलॉजिकल सर्वे के आंकड़ों के अनुसार, इस साल यहाँ कुल 1,200 से अधिक भूकंप दर्ज किए गए हैं। इनमें से अधिकांश छोटे-मोटे (मैग्निट्यूड 2.0 से 4.0 के बीच) थे, लेकिन 4.0 या इससे ऊपर के 150 से ज्यादा भूकंप हुए। इस क्षेत्र में आज आए भूकंप समेत 3 बड़े भूकंप 7.0 या उससे अधिक तीव्रता के दर्ज किए गए हैं। साल 2025 का सबसे विनाशकारी भूकंप 30 जुलाई को रूस के कामचटका में पर आया, जिसकी तीव्रता रिक्टर स्केल पर 8.8 मापी गई। यह पिछले 10 वर्षों का सबसे बड़ा झटका था।

सूरत के सचीन पुलिस स्टेशन क्षेत्र में कानून और व्यवस्था की धज्जियां उड़ाने वाली घटना

कुख्यात गुजसीटोक आरोपी आशीष उर्फ चीकना पांडे की जेल से रिहाई के बाद फिल्मी अंदाज में स्वागत काले कारों के काफिले के साथ निकाला रोड शो

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत में कानून और व्यवस्था की धज्जियां उड़ाने वाली एक घटना सामने आई है। कुख्यात गुजसीटोक आरोपी आशीष उर्फ चीकना पांडे की जेल से रिहाई के बाद उसका फिल्मी अंदाज में स्वागत किया गया। उसे लेने के लिए जेल के बाहर समर्थकों की भारी भीड़ उमड़ी और हेराना की बात यह रही कि एक जेल कर्मचारी ने भी उससे हाथ मिलाया। इसके बाद ब्लैक कारों के बड़े काफिले के साथ रोड शो निकाला गया, जिसका वीडियो वायरल होते ही पूरे शहर में चर्चा का विषय बन गया। आशीष उर्फ 'चीकना' पांडे, जो लालू जालिम गैंग का सक्रिय गुंडा है और दो बार पासा के तहत जेल जा चुका है, हाल ही में गुजसीटोक कानून के तहत जेल से रिहा हुआ है। आम तौर पर ऐसे कानून से अपराधियों में डर पैदा होता है, लेकिन चीकना पांडे की रिहाई के समय के दृश्य देखकर ऐसा लगा जैसे किसी समाजसेवी का सम्मान हो रहा हो। जेल से बाहर निकलते ही उसके करीब 40-50 समर्थक पैर धुने लगे। जेल के मुख्य गेट के



26 से अधिक मामले और गुजसीटोक का कवच

चीकना पर हत्या, हत्या की कोशिश, अपहरण, लूट, खंडणी, धमकी, आतंक और आर्म्स एक्ट जैसे 26 से ज्यादा गंभीर अपराध दर्ज हैं। चार साल पहले उसे उत्तर प्रदेश के महली गांव से पकड़ा गया था। उसकी गैंग अमरोली, कतारगाम, डीसीबी, वराछा, ओलपाड और सोगढ में सक्रिय थी।

काले कारों के काफिले के साथ रोड शो

चीकना को लेने 7-8 काली कारों का काफिला आया। इनमें से एक काले शीशों वाली स्कॉर्पियो कार में आशीष (चीकना) बैठा था। कार में बैठकर उसने विकट्री का साइन दिखाया। वीडियो बनाकर इसे इंस्टाग्राम पर 'रील' के रूप में डाला गया, जो तेजी से वायरल हो गया। यह संदेश दिया गया कि कानून चाहे कितना भी सख्त हो, हमें कोई फर्क नहीं पड़ता।

पुलिस के लिए चुनौती

गुजसीटोक कानून असामाजिक तत्वों पर काबू पाने के लिए बनाया गया था, लेकिन सूरत की यह घटना इस कानून की प्रभावशीलता पर सवाल खड़े करती है। अब देखना यह है कि पुलिस तंत्र ऐसे गुंडों पर कड़ी कार्रवाई करता है या वे कानून को खुलेआम चुनौती देते रहेंगे।

जेल प्रशासन का बयान

सूरत सब-जेल के डीवाईएसपी डी.पी. भट्ट ने बताया कि घटना जेल परिसर के बाहर जनरल पार्किंग में हुई। हमारे कर्मचारियों ने लोगों को हटा दिया था। जांच जारी है।

बाहर पार्किंग क्षेत्र में ये लोग से हाथ मिलाता नजर आया। इस दृश्य ने कानून के रक्षकों की भूमिका पर गंभीर सवाल खड़े कर दिए। बाहर पार्किंग क्षेत्र में ये लोग से हाथ मिलाता नजर आया। इस दृश्य ने कानून के रक्षकों की भूमिका पर गंभीर सवाल खड़े कर दिए।

सूरत के जहागिराबाद में पार्क पेवेलियन होटल में हाई-प्रोफाइल सेक्स रैकेट

थाईलैंड की 13 महिलाएं गिरफ्तार ग्राहक 3500 से 5 हजार वसूले

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत के जहागिरपुरा इलाके में स्थित पार्क पेवेलियन नामक होटल में चल रहे हाई-प्रोफाइल सेक्स रैकेट का पर्दाफाश हुआ है। पुलिस ने सूचना के आधार पर कार्रवाई करते हुए 13 विदेशी महिलाओं को गिरफ्तार किया है। 9 पुरुषों समेत कुल 22 लोगों की गिरफ्तारी हुई है। अन्य वांछित आरोपियों की तलाश जारी है। ग्राहकों से 3500 से 5 हजार रुपए लिए जाते थे और थाईलैंड की महिलाओं को 1500 रुपए दिए जाते थे। यह रैकेट व्हाट्सएप के जरिए संचालित हो रहा था। पुलिस को जहागिराबाद कैनाल रोड पर वासु पून्य इंफ्रा बिल्डिंग की चौथी मंजिल पर स्थित इस पार्क पेवेलियन होटल में अवैध देह व्यापार चलने की खबर मिली थी। रेड के लिए पहुंची पुलिस टीम जब चौथी मंजिल पर पहुंची तो लकड़ी का दरवाजा बंद था। पुलिस ने दरवाजा खटखटाया लेकिन अंदर से कोई जवाब नहीं आया। इसके बाद पुलिस ने ताला तोड़कर अंदर प्रवेश किया।

अंदर पहुंचने पर पुलिस को पहले एक हॉल मिला, जहां काउंटर टेबल और कुर्सियां रखी थीं। वहां से आगे बढ़ते



हुए रूम नंबर 403 में 7 लोग मौजूद मिले। पुलिस ने जब पूछताछ की तो एक व्यक्ति ने अपना नाम रूपेश उर्फ मैक्सी रमेश मिश्रा बताया, जो मैनेजर के रूप में काम करता था। उसने कबूल किया कि वह ग्राहकों से पैसे लेकर उन्हें महिलाओं के साथ भेजता था। उसके साथ संजय हिंगड़े और राहुल सोलंकी हाउसकीपिंग का काम करते थे, जबकि बिपिन उर्फ बंटी बाबरिया भी मैनेजर था। पूछताछ में रूपेश मिश्रा ने बताया कि इस रैकेट का मुख्य सरगना विजय मोहन कस्तुरे है, जो होटल का खर्चा और कर्मचारियों का वेतन संभालता था। यह रैकेट व्हाट्सएप के जरिए चलता था और ग्राहकों से ऑनलाइन भुगतान योगेश दिलीपभाई तालेकर के बैंक खाते में लिया जाता था। इसके अलावा अशोकमामा नाम का ड्राइवर महिलाओं को लाने-ले जाने का काम करता था। रूपेश मिश्रा ने पुलिस को बताया कि एक बार संबंध बनाने के लिए ग्राहकों से 3500 रुपए लिए जाते थे। इसमें से 2000 रुपए विजय कस्तुरे कमीशन के तौर पर रखता था और महिलाओं को 1500 रुपए दिए जाते थे। रेड के दौरान रूम नंबर 407 से 9 विदेशी महिलाएं मिलीं, जिससे कुल 13 महिलाओं की गिरफ्तारी हुई। पुलिस ने इस मामले में इमोरल ट्रैफिक प्रिवेंशन एक्ट 1956 की धारा 3, 4, 5, 7 और भारतीय न्याय संहिता, 2023 की धारा 144(2) और 54 के तहत केस दर्ज किया है। पुलिस ने होटल के संचालकों और ग्राहकों सहित कुल 9 आरोपियों को गिरफ्तार किया है और 13 विदेशी महिलाओं को आगे की पूछताछ के लिए जहागिरपुरा पुलिस स्टेशन भेज दिया है।

एबीवीपी कार्यकर्ताओं और कॉलेज के एक क्लर्क समेत कुल 9 लोगों के खिलाफ केस दर्ज

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत की मशहूर एम.टी.बी. आर्ट्स कॉलेज में 3 महीने पहले हुए एक गंभीर मामले में उमरा पुलिस ने आखिरकार कार्रवाई की है। कॉलेज के इंचार्ज प्रिंसिपल डॉ. रुद्रेश व्यास को 8 घंटे तक बंधक बनाकर धमकी देने और अपमान करने के मामले में

एबीवीपी कार्यकर्ताओं और कॉलेज के एक क्लर्क समेत कुल 9 लोगों के खिलाफ केस दर्ज किया गया है। शिकायत में कहा गया है कि यह साजिश उनकी छवि खराब करने और उन्हें पद से हटाने के लिए रची गई थी। घटना के बाद प्रिंसिपल रुद्रेश व्यास मीडिया के सामने आए और इसे शिक्षकों का अपमान बताया। उन्होंने कहा कि छात्रों के नाम पर गुंडागर्दी करने वालों

को सख्त सजा मिलनी चाहिए। उन्होंने एबीवीपी के कार्यकर्ताओं को सीधे शब्दों में गुंडे कहा और कहा कि कोई भी शिक्षक इस तरह का बर्ताव बर्दाश्त नहीं करेगा।

आरोपियों के नाम

- * कॉलेज के एडहॉक क्लर्क सागर राणा
- * दीप किरणभाई धोधारी
- * रवि मंगरोलिया
- * Punit आचार्य
- * योगीनाथ लक्ष्मण भलीमुलनाथ

* मल्हार गोस्वामी

* गणेश पवार

* जानवी पवार

* दानीलभाई बर्डे

क्या था पूरा मामला ?

17 जून 2025 को डॉ. व्यास को इंचार्ज प्रिंसिपल बनाया गया। 8 जुलाई को उन्होंने क्लर्क सागर राणा को मौखिक आदेश दिया कि बची हुई सीटों से 4-5 गुना छात्रों को ऑफर लेटर भेजे। लेकिन राणा ने बिना जानकारी

दिए लगभग 8,000 छात्रों को कॉल लेटर भेज दिया। 9 जुलाई को भारी अव्यवस्था फैली। इसी का फायदा उठाकर एबीवीपी कार्यकर्ताओं ने कॉलेज में मोर्चा निकाला और हंगामा किया। कार्यकर्ताओं ने व्यास को ऑफिस में घुसकर धमकाया कि 400 छात्रों को तुरंत एडमिशन दो, नहीं तो तुम्हें पद से हटा देंगे। आरोपी ऑफिस में नारेबाजी, गाली-गलौज और सरकारी काम

युवक की हाथ-पैर बंधी हालत में हत्या की लाश मिली

हजीरा में मौत के घाट,

मृतक हाउसकीपिंग एजेंसी में करता था काम

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत के हजीरा इलाके में 24 वर्षीय युवक की बेरहमी से हत्या का मामला सामने आया है। अज्ञात हमलावरों ने युवक के हाथ-पैर बांधकर किसी भारी वस्तु से हमला कर उसकी हत्या कर दी। हत्या के बाद शव को झाड़ियों में फेंककर आरोपी फरार हो गए।

मिली जानकारी के अनुसार मृतक की पहचान 24 वर्षीय रणजीत पासवान के रूप में हुई है। एसीपी दीप वकील ने बताया कि रणजीत पासवान मूल रूप से झारखंड का रहने वाला था और हजीरा स्थित अडाणी इंडस्ट्रीज में हाउसकीपिंग का काम करता था। आज सुबह स्थानीय लोगों ने झाड़ियों में शव पड़े होने की सूचना पुलिस को दी। सूचना मिलते ही हजीरा पुलिस मौके पर पहुंची। पुलिस ने शव को कब्जे में लेकर जांच की तो पाया कि युवक के हाथ-पैर बंधे हुए थे और उसके शरीर पर

भारी वस्तु से वार के निशान थे, जो साफ दर्शाते हैं कि उसकी बेरहमी से हत्या की गई है। फिलहाल पुलिस ने हत्या का मामला दर्ज कर आगे की जांच शुरू कर दी है। पुलिस आसपास के सीसीटीवी फुटेज खंगाल रही है और रणजीत पासवान के संपर्क में कौन-कौन लोग थे, इसकी भी पड़ताल कर रही है। पुलिस को उम्मीद है कि जल्द ही हत्यारों को पकड़ लिया जाएगा।

खेल महोत्सव एवं "एपीटी का खजाना" कार्यक्रम का हुआ आयोजन

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत, अग्रवाल प्रगति ट्रस्ट द्वारा जयंती पर आयोजित कार्यक्रम में रविवार को ट्रस्ट की युवा शाखा द्वारा खेल महोत्सव एवं महिला शाखा द्वारा एपीटी का खजाना ट्रेजर हंट का आयोजन किया गया। वेसु स्थित अग्रवाल विद्या विहार स्कूल में आदि खेलों में 500 प्रतियोगियों ने हिस्सा लिया। आयोजन में महिला शाखा द्वारा



दोपहर तीन बजे से आयोजित ट्रेजर हंट एपीटी का खजाना में प्रतियोगिताओं ने गुप में टास्क करते हुए टीम वर्क का परिचय दिया। दोनों प्रतियोगिताओं में विजेताओं का सम्मान ट्रस्ट द्वारा किया गया। आयोजन में ट्रस्ट के ब्रजमोहन

इसके अलावा बेस्ट डांस, सहित अनेकों पुरस्कार दिए गए। इस दौरान सभी के लिए ट्रस्ट द्वारा अल्पाहार और खाने की व्यवस्था की गयी। अग्रवाल विकास ट्रस्ट द्वारा जयंती महोत्सव पर आयोजित कार्यक्रम में ट्रस्ट के अनिल शोरेवाला, प्रमोद कंसल, शशिभूषण जैन, दिनेश बंसल, रमेश अग्रवाल, युवा शाखा अध्यक्ष अंकित झुनझुनवाला, महिला शाखा अध्यक्षा रुचिका रंगटा सहित ट्रस्ट के अनेकों सदस्य, युवा एवं महिला शाखा के अनेकों सदस्य उपस्थित रहें। ड्राइंग कॉम्पीटिशन का आयोजन - जयंती महोत्सव में रविवार सुबह ट्रस्ट के महिला शाखा द्वारा चित्रों की कहानी , कला की जुबानी ड्राइंग कॉम्पीटिशन का आयोजन किया गया। प्रतियोगिता में अलग-अलग आयु वर्ग के 350 बच्चों ने कुल्लुड पेंटिंग , थंब पेंटिंग , पिछवाई आर्ट, रामायण थीम पर पेंटिंग आदि में अपने हुनर का प्रदर्शन किया।

पुलिस से बचने के लिए हत्या के आरोपी ने 17 साल शादी ही नहीं की, बाद गिरफ्तार

सूरत शहर की पीसीबी ने मोरबी से गिरफ्तार हत्या मामले में पिछले 17 साल से फरार और 10,000 रुपये के इनामी आरोपी

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत ग्रामीण के कामरेज थाने के एक हत्या मामले में पिछले 17 साल से फरार और 10,000 रुपये के इनामी आरोपी को सूरत शहर की पीसीबी ने मोरबी से गिरफ्तार किया है। आरोपी का किस्सा इतना अनोखा है कि उसने सिर्फ पुलिस के डर से शादी भी नहीं की। आरोपी की पहचान राजेश उर्फ राजू दाह्याभाई अमृतिया (उम्र 53) के रूप में हुई है। वह मूल रूप से राजकोट जिले के गोंडल तालुका के अनीडा गांव का निवासी है। पुलिस ने उसे मोरबी जिले के हलवद तालुका के कडियाणा गांव स्थित हरिओम श्रेणर फैक्ट्री से पकड़ा। राजेश अमृतिया ने पुलिस को बताया कि वह पिछले 35 साल से अपने गांव भी नहीं गया। पुलिस के डर से उसने अपने परिवार से कोई संबंध नहीं रखा। पूछताछ में उसने खुलासा किया कि उसे डर था



कि अगर वह शादी करेगा तो पुलिस उसकी पत्नी के पते से उसे पकड़ लेगी। इसी डर की वजह से उसने कभी शादी नहीं की और अकेलेपन भरा जीवन जीता। साल 2008 में राजेश छोटा-मोटा ड्राइविंग करता था। उसकी दोस्ती एक अन्य ड्राइवर विपुलभाई लालजीभाई सोलंकी से हुई। एक दिन विपुलभाई जेठपुर से करजन और सूरत के लिए लहसुन और गेहूं का माल लेकर टेंपो में निकले थे। रास्ते में टेंपो बार-बार पंचर हो रहा था, तो उन्होंने राजेश को मदद के लिए बुलाया। करजन में लहसुन का माल उतारने के बाद राजेश को लगा कि विपुलभाई के पास व्यापारी के पैसे हैं। लालच में उसने विपुलभाई के पेट और सीने

पर जानलेवा हमला कर दिया, जिससे उनकी मौत हो गई। हालांकि हत्या के बाद भी राजेश को पैसे नहीं मिले। वह टेंपो को सड़क पर छोड़कर फरार हो गया। पुलिस से बचने के लिए उसने अलग-अलग जगहों पर मजदूरी कर जीवन गुजारा। करीब 5 साल छोटा उदपुर के क्रांट में क्रांरी पर मजदूरी, फिर 5 साल मोरबी के देवलिया गांव में और पिछले 7-8 साल से कडियाणा गांव के श्रेणर कारखाने में मजदूरी कर रहा था। लंबे समय तक पुलिस को राजेश का कोई सुराग नहीं मिला। उसके माता-पिता ने भी बताया था कि वह पिछले 18 साल से घर नहीं आया। इसलिए पुलिस ने इस केस को वर्ग-अ पेंडिंग समरी में दर्ज कर दिया। सूरत ग्रामीण पुलिस अधीक्षक ने उसे पकड़ने पर 10,000 रुपये का इनाम घोषित किया था। आखिरकार, पीसीबी को सूचना मिली कि राजेश मोरबी के हलवद तालुका में छुपा है। सूचना के आधार पर छापा मारकर पुलिस ने उसे गिरफ्तार कर लिया।